


AZƏRBAYCAN RESPUBLİKASI TƏHSİL NAZİRLİYİ

Azərbaycan Respublikası
Təhsil Nazirliyinin
1463 sayılı 31 avqust 2012-ci il
tarixli əmri ilə təsdiq edilmişdir.



**ƏSLİ İLƏ
DÜZDÜR**

ALİ TƏHSİL PİLLƏSİNİN DÖVLƏT STANDARTI
MAGİSTRATURA SƏVİYYƏSİNİN İXTİSAS ÜZRƏ
TƏHSİL PROQRAMI

İxtisasın (proqramın) şifri və adı: 060310 – Xalq çalğı alətləri ifaçılığı

1. Ümumi müddəalar

- 1.1. Magistratura səviyyəsinin **060310 – Xalq çalğı alətləri ifaçılığı** ixtisası üzrə Təhsil Proqramı «Təhsil haqqında» Azərbaycan Respublikası Qanununa, Azərbaycan Respublikası Nazirlər Kabinetinin müvafiq qərarları ilə təsdiq olunmuş «Ali təhsil pilləsinin dövlət standartı və proqramı», «Magistratura təhsili məzmunu, təşkili və «magistr» dərəcələrinin verilməsi Qaydaları»nın tələblərinə, «Ali təhsilin magistratura səviyyəsi üzrə ixtisasların (ixtisaslaşmaların) Təsnifatı»na və digər qanunvericilik aktlarına uyğun hazırlanmışdır.
- 1.2. Tabeliyindən, mülkiyyət növündən və təşkilati-hüquqi formasından asılı olmayaraq Azərbaycan Respublikasında fəaliyyət göstərən ali təhsil müəssisələri **060310 – Xalq çalğı alətləri ifaçılığı** ixtisası üzrə magistr hazırlığını bu Təhsil Proqramı ilə həyata keçirir.
- 1.3. Strukturda istifadə olunan işarələr:
ÜK – ümummədəni kompetensiyalar
PK – peşə kompetensiyaları

2. 060310 – Xalq çalğı alətləri ifaçılığı ixtisasının xarakteristikası.

- 2.1. Təhsil Proqramının mənimsənilməsinin normativ müddəti və məzunlara verilən elmi-ixtisas dərəcəsi:

İxtisasın şifri və adı	Verilən elmi-ixtisas dərəcəsi	Əyani forma üzrə təhsil müddəti	Kreditlərin sayı
060310 – Xalq çalğı alətləri ifaçılığı İxtisaslaşma: <i>- Xalq çalğı alətləri ifaçılığının nəzəriyyəsi və metodikası</i>	Magistr	2 il (qiyabi forma üzrə təhsil müddəti 6 ay artıqdır)	120

3. Məzunun ixtisas xarakteristikası və kompetensiyası

3.1. Magistrin ixtisas xarakteristikası

Magistr nəzəri prinsip və tədqiqat metodları haqqında ümumi təsvirə və geniş biliyə malik olmalı, peşə hazırlığı tələb edən elmi-tədqiqat işi aparmağa və pedaqoji fəaliyyətə hazır olmalı, peşəkar fəaliyyət çərçivəsində gözlənilməz və mürəkkəb məsələləri həll etməyi bacarmalıdır.

3.2. Proqramın mənimsənilməsi nəticəsində məzunun kompetensiyasına qoyulan tələblər.

3.2.1. Məzun aşağıdakı ümummədəni kompetensiyalara (ÜK) yiyələnməlidir:

- təhsil, orkestr, ansambl və bu kimi kollektivlərdə işləmək (ÜK-1);
- digər sahələrin mütəxəssisləri ilə ünsiyyətdə olmaq (ÜK-2);
- beynəlxalq arenada işləmək (ÜK-3);
- hüquqi biliklər və etik normalara malik olmaq (ÜK-4);
- yeni təşəbbüslərə malik olmaq (ÜK-5);
- müstəqil işləmək (ÜK-6);
- elmi-tədqiqat, yaradıcılıq və pedaqoji işlərin təşkilində, kollektivin idarə olunmasında bacarıq vərdislərə malik olmaq (ÜK-7);
- peşə hazırlığı ilə əlaqədar işləri təşkil etmək və planlaşdırmaq (ÜK-8).

3.2.2. Məzun aşağıdakı peşə kompetensiyalarına (PK) yiyələnməlidir:

Elmi-tədqiqat sahəsi üzrə:

- xalq çalğı alətlərinin tədrisində və elmi-tədqiqat yaradıcılıq prosesində müasir formaların üsullarından istifadə etmək (PK-1);
- tədqiqat işində musiqinin sənətsünaslıq sahəsindəki nəzəri biliklərə malik olmaq (PK-2);
- muğam sənətinin, etnomusiqişünaslığın tədqiqat olunmuş elmi işlərin nəticələrin bilmək (PK-3);
- elmi-tədqiqat və yaradıcılıq işlərini planlı şəkildə aparmaq (PK-4);
- elmi-tədqiqat sahəsində əldə olunan nəticələri üzə çıxarıb təqdim etmək (PK-5);

Pedaqoji sahə üzrə:

- ibtidai, orta, ali musiqi təhsili verən müəssisələrdə və ali təhsilin bakalavriat səviyyəsində tar, kamança, kanon və balaban ixtisas fənlərinin tədrisini aparmaq (PK-6);
- elektron kitabxanalardan, referativ jurnallardan, internetdən informasiya əldə etmək (PK-7);
- tədris, təlim və ya digər üsullarla öz biliklərini başqasına ötürə bilmək (PK-8);

Təşkilati-inzibatçılıq sahəsi üzrə:

- ifaçılığın müasir ifadə xüsusiyyətlərinə malik olmaq (PK-9);
- ümumi və fərdi iş planlarını tərtib etmək (PK-10);
- ifaçılığın tədrisi ilə bağlı mühüm bilikləri təqdim etmək və onları iş şəraitinə uyğunlaşdırmaq (PK-11);
- məzunların elmi-tədqiqat, o cümlədən dissertasiya yaradıcılıq işlərinə rəhbərlik etmək (PK-12);
- tədris prosesində ifaçılıq bacarığını yaradıcılıqla pedaqoji sahəyə yönəltmək (PK-13);
- ifaçılıq səviyyəsini istehsalat sahəsində tətbiq etmək (PK-14);
- tədris prosesində ifaçılıq sənətinə məxsus olan termin və ifadələri öyrətmək (PK-15);
- fəaliyyət və ya təhsil sahəsi ilə bağlı problemləri yaradıcı şəkildə müəyyənləşdirmək və ortaya qoya bilmək, konkret vaxt çərçivəsində və məhdud informasiya şəraitində onları həll edə bilmək (PK-16);
- fəaliyyət və təhsil sahəsi ilə bağlı problemlərin həlli zamanı müvafiq texnologiya və metodları seçmək və onlardan istifadə edə bilmək, həmçinin potensial nəticələri müəyyənləşdirmək və/və ya qiymətləndirə bilmək (PK-17);
- fəaliyyət və təhsil sahəsi ilə bağlı problemlərin həlli zamanı şəxsi davranışlarını tənqidi şəkildə qiymətləndirmək (PK-18);
- fəaliyyət və təhsil sahəsi ilə bağlı problemləri Azərbaycan və bir xarici dildə şifahi və yazılı olaraq təqdim etmək və əsaslandırmaq, həmçinin mütəxəssis və qeyri-mütəxəssislərlə birgə müvafiq müzakirələrdə iştirak edə bilmək (PK-19);
- innovativ yanaşma tələb edən mürəkkəb və gözlənilməz şəraitlərdə müstəqil şəkildə fəaliyyət göstərmək (PK-20);
- təşkilat və ya qrupların strateji fəaliyyəti ilə bağlı məsuliyyət daşımaq (PK-21);
- mürəkkəb şəraitlərdə etik qaydalara uyğun şəkildə davranma bilməyə, şəxsi davranışların etik aspektləri imkanları, məhdudiyyət və sosial rolunu anlamaq, fəaliyyət və təhsil sahəsi ilə bağlı məsələlərdə əsaslandırılmış qiymətləndirmə aparmaq (PK-22);
- davamlı təlim və peşəkar inkişafı ilə bağlı şəxsi və digərlərinin ehtiyaclarını qiymətləndirmək, həmçinin müstəqil təhsil üçün zəruri olan səmərəli metodlardan istifadə edə bilmək (PK-23);
- peşəkar fəaliyyəti çərçivəsində gözlənilməz və mürəkkəb məsələləri həll etmək (PK-24);
- müvafiq fəaliyyət və metodları təklif etmək və planlaşdırmaq, onların qısa və uzunmüddətli nəticələrin təhlil etmək (PK-25).

4. Peşə fəaliyyəti üzrə hazırlıq səviyyəsinə və təhsilin məzmununa qoyulan minimum tələblər

4.1. Peşə fəaliyyətinin xarakteristikası.

4.1.1. 060310 – Xalq çalğı alətləri ifaçılığı ixtisası üzrə magistrlərin peşə fəaliyyətinin əsas istiqamətləri:

- elmi-tədqiqat sahəsi üzrə;
- pedaqoji;
- təşkilati-inzibatçılıq və s.

4.1.2. Hazırlıq səviyyəsinə qoyulan tələblər:

Elmi-tədqiqat və yaradıcılıq sahəsi üzrə:

- xalq çalğı alətləri üzrə elmi-təşkilati və yaradıcılıq məsələlərinin həllində müasir, təkmilləşdirilmiş üsullardan bəhrələnmək;
- xüsusi qabiliyyət tələb edən xalq çalğı alətləri ifaçıları ixtisasının əməli-təcrübi əsaslarından, musiqi sənətinin tarixi və nəzəriyyəsi, onun metodiki fəaliyyətlərindən inkişaf etmiş ölkələrin qabaqcıl təcrübəsində istifadə etməklə fənnin tədris metodikası sahəsində aparılan elmi-tədqiqat işlərini təhlil edərək onun nəticələrini ümumiləşdirmək;
- yaxın şərq ölkələri xalqlarının musiqi alətlərinin tarixi və nəzəri sahələrini araşdırmaq və bu günümüze uyğun olanlardan istifadə etmək;
- xalq çalğı alətləri üzrə ifaçılıq nailiyyətlərini Avropa və digər ölkələrdə yaymaq;
- qədim musiqi alətlərinin ifaçıları və onların ifaçılıqları haqqında məlumat toplamaq;
- simpoziumlar, konfranslar təşkil etmək və həyata keçirmək;
- ifaçılıq sahəsində elmi nəşrlər hazırlamaq.

Pedaqoji sahə üzrə:

- xalq çalğı alətləri üzrə hər bir ifaçı çaldığı alət üzrə elmi mühazirə etmək;
- tədris prosesində seminar, məşğələ dərslərini əyani şəkildə aparmaq;
- qabaqcıl pedaqoji təcrübəyə əsaslanmaq;
- müasir proqram təminatına əsaslanmaq;
- ixtisas metodikasının mühüm cəhətlərindən istifadə etmək;
- ixtisasın tədris edilməsinə dair mühüm informasiyalar toplamaq və s.

Təşkilati-inzibatçılıq sahəsi üzrə:

- elmi-tədqiqat, yaradıcılıq və tədris prosesinin işini təşkil etmək;
- elmi-tədqiqat, yaradıcılıq və tədris prosesinin nəticələrini proqnozlaşdırmaq məqsədilə bu sahədəki elmi yeniliklərdən istifadə etmək;
- əldə olunmuş qərarların nəticələrinə qiymət vermək və s.

4.2. Təhsilin məzmununa qoyulan minimum tələblər.

□ İxtisas üzrə fənn bölümləri, fənlərin kreditləri, onların mənimsənilməsinin nəticələri (bilik, bacarıq və vərdişlər baxımından) və qazanılması nəzərdə tutulan kompetensiyaların kodları.

Fənn müddətin kodu	Fənn bölümləri, onların mənimsənilməsinin nəticələri (bilik, bacarıq vərdişlər baxımından)	Fənn bölümləri üzrə kreditlərin sayı	Fənnin kodu və adı	Fənn üzrə kreditlə rin sayı	Qazanılması nəzərdə tutulan kompetensi- yaların kodları
Təhsil hissəsi					
MHF-B00	Humanitar fənlər bölümü Bu bölüme daxil olan fənlərin öyrənilməsi nəticəsində magistr bilməlidir: - ixtisasa aid pedaqoji ədəbiyyatı öyrənməyi, xarici dildə oxuyub başa düşməyi; - Azərbaycan ali təhsil sistemini, təlim prosesi və təhsilin məzmununu, elmi-tədqiqat (müəllim və tələbə) işinin metodikasını; - psixologiyanın metodlarını, psixologiyanın əsas istiqamətlərini, qarşılıqlı münasibətlərin psixologiyasını, tələbə psixologiyasını və s. bacarmalıdır: - ixtisasa aid xarici dildə elmi ədəbiyyatı tərcümə etməyi, annotasiya, referat, tezis, tərcüməyi-hal və s. yazmağı;	14	MHF-B01 <i>Xarici dil</i> MHF-B02 <i>Ali məktəb pedaqogikası</i> MHF-B03 <i>Psixologiya</i> MHF-B04 <i>Seçmə fənlər*</i>	6 4 2 2	ÜK-1 ÜK-2 ÜK-3 ÜK-4 ÜK-5 ÜK-6 ÜK-7 PK-15

	- məşğələləri plan asdırmağı və aparmağı, elmi-tədqiqat işini yerinə yetirməyi, eksperiment aparmağı və nəticələri tətbiq etməyi; - hər bir tələbəyə psixoloji baxımdan fərdi qaydada yanaşmağı; Yiyələnməlidir: -xarici dildə lüğətin köməyi ilə oxumaq və yazmaq vərdişlərinə; - ali təhsil müəssisəsində tədris və tədqiqat işləri aparmağa; -tələbələrə psixoloji yanaşma keyfiyyətlərinə və s.								
MİF-B00	İxtisas (ixtisaslaşma) fənlər bölümü Bu fənnin öyrənilməsi nəticəsində təhsil alan bilməlidir: - xalq çalğı alətlərinin tarixi keçmişini, keçdiyi formalaşma dövrünü və müasir problemlərini əsas məqamlarını; - alətlərimizin səslənmə xüsusiyyətlərini və nəzəri problemlərini; - xalq çalğı alətlərinin not ifadəliliyi prosesinin yaranmasının tarixi problemlərini; - alətlərimizin instrumental formasının bugünkü durumunu; - vokal-instrumental muğam janrının yaranma və formalaşmasında musiqi alətlərində tar - kamança və xanəndə (qaval) instrumental üçlüyünün rolunu; - musiqimizin nəzəri sahəsinin tədqiqində tarın rolunu; - xalq çalğı alətlərinin tədrisi tarixini; - xalq çalğı alətlərinin təkmilləşdirmə proseslərinin keçdiyi mühüm cəhətləri; - xalq çalğı alətləri ifaçılarının temperasiyalı notlu əsərlərin ifasını; bacarmalıdır: - qərb bəstəkarlarının milli alətlərimizə uyğun seçilib çalınmasını; - alətlərimizdə temperasiyalı səslənməni olduğu kimi saxlamağı; - temperasiyalı əsərlərin ifasında onların bəstəkarı və onun xalqına mənsub olan xüsusiyyətləri saxlamağı; - alətlərin muğam ifadəliliyində kökləmə məsələlərini; - hər hansı bir əsəri istənilən tonallıqda çalmağı; - qədim və müasir ifadəliliyi metodologiyasından istifadə etməyi; - xanəndə və digər bu kimi vokal ifaçıları müşayiət etməyi; - hər bir milli çalğı alətlər üzrə ansambl və orkestr müşayiətində solist kimi çıxış etməyi; Yiyələnməlidir: - ifadəliliyin metod və metodologiyasına; - ifadəliliyin müasir tədris metodikasının qabaqcıl problemləri ilə bağlı araşdırma aparmaq səriştəsinə; - müasir tədris metodikasına dair tarixi araşdırma biliklərinə; - xalq çalğı alətlərindən tarın Azərbaycanın tarixi, iqtisadi və ictimai şəraitinin zəruriliyindən irəli gələn təkmilləşdirmələrə; - milli musiqi alətlərinin simfonik orkestrinin tərkibində, xüsusilə onun bu orkestrin partiturasına	76	MİF-B01 <i>Musiqinin müasir problemləri</i> MİF-B02 <i>Musiqinin tarixi və metodologiyası</i> MİF-B03 <i>Ali məktəbin müəyyən etdiyi fənn:</i> MİF-B04 <i>İxtisaslaşmaya ayrılan fənlər**</i> MİF-B05 <i>Seçmə fənn*</i>	4	2	4	42	24	PK-1 PK-2 PK-8 PK-13 PK-15 PK-16 PK-17 PK-18 PK-19 PK-20 PK-21 PK-22 PK-23 PK-24 PK-25

Handwritten signature

	daxil edilməsi prosesinin tarixi-nəzəri cəhətdən zəruriliyinə aid biliklərə; - xalq çalğı alətlərinin tədris olunması və formalaşmasında Ü. Hacıbəylinin tarixi fəaliyyətinə; - muğam sənətinin inkişafının tarixi və nəzəri baxımdan keçdiyi yolları bilməli və bu sahədəki biliklərə; - tədris prosesində müasir musiqişünaslığın predmeti, şərtləri və üsulları, onların sıx əlaqəsi və qarşılıqlı asılılığına; - 20-ci əsrdə milli çalğı alətlərimizin müasir səviyyədə inkişafına; - alətlərimizin nəzəri baxımdan müxtəlif sahələrin tədqiqatları əsasında onların araşdırılması qabiliyyətinə.					
MET-B00	Elmi tədqiqat işləri Magistr elmi-tədqiqat işini yerinə yetirmək nəticəsində aşağıdakıları bilməli və bacarmalıdır: - elmi-tədqiqat işlərini planlaşdırmağı; - tədqiqat mövzusu seçməyi; - ədəbiyyat siyahısının tərtibini; - elmi-tədqiqat işi aparmağı; - elmi-tədqiqat işinin nəticələrini təhlil etməyi, onu digər müəlliflərin nəticələri ilə müqayisə etməyi; - alınmış nəticələrin praktik əhəmiyyətini və onun tətbiqi imkanlarını müəyyən etməyi; - elmi-tədqiqat işinin gələcəkdə davam etdirilməsi imkanlarını müəyyən etməyi; - yetirilmiş tədqiqat işinin müdafiəsini; - elmi-tədqiqat işinin nəticələrinin çap üçün hazırlanmasını; - elmi-tədqiqat, yaradıcılıq, və elmi-pedaqoji təcrübələrdə iştirak etməyi, onların nəticələrini ümumiləşdirməyi və magistrlik dissertasiyasında istifadə etməyi və s.	30	Elmi tədqiqat təcrübəsi Elmi pedaqoji təcrübə Magistr dissertasiyasının hazırlanması və müdafiəsi	6	6	PK-1 PK-2 PK-3 PK-4 PK-5 PK-6 PK-7 PK-8 PK-9 PK-10 PK-11 PK-12 PK-13 PK-14 PK-15
Kreditlərin ümumi sayı		120		120		

* Bütün bölümlərdə seçmə fənlər müvafiq seriyədədir.


*Bütün bölümlərdə seçmə fənlər müvafiq sərəşətlərə (kompetensiyalara) uyğun ali təhsil müəssisələri tərəfindən müəyyənəşdirilir.

**İxtisaslaşmalar üzrə sərəşətlər (kompetensiyalar) və buna müvafiq fənlər ali təhsil müəssisələri tərəfindən müəyyənəşdirilir.

- 4.2. İxtisas üzrə magistr təhsil proqramının yerinə yetirilməsi müddəti: ümumi həftələrin sayı – 94
- o cümlədən:
- nəzəri təlim – 45 həftə
 - təcrübələr (elmi-tədqiqat və elmi-pedaqoji) – 8 həftə
 - imtahan sessiyaları – 15 həftə
 - magistrlik dissertasiyasının hazırlanması və müdafiəsi – 12 həftə
 - tətillər – 14 həftə

5. Maddi-texniki tədris bazası və kadr potensialı

- 5.1. Ali təhsil müəssisəsinin **060310 – Xalq çalğı alətləri ifaçılığı** ixtisasının təhsil proqramına müvafiq hazırlanmış tədris planında nəzərdə tutulan fənlər üzrə dərslərin aparılması, təcrübələrin keçirilməsi və elmi-tədqiqat işlərinin yerinə yetirilməsi üçün müvafiq İKT ilə təchiz olunmuş kabinet və laboratoriyalar, kompyuter sinifləri, emalatxanalar və s. ilə təmin olunmuş maddi-texniki bazası



- olmalıdır. Təhsilənlənlərin ali təhsil müəssisəsinin lokal şəbəkəsinə, internetə, məlumat bazalarına elektron kitabxanalar, axtarış sistemlərinə çıxışı təmin edilməlidir.
- 5.2. Fənlərin tədrisi, bir qayda olaraq, ali təhsil müəssisələrinin elmi dərəcəsi və ya elmi adı olan professor-müəllim heyəti tərəfindən aparılır. Bu fəaliyyətə həmin şərtləri ödəyən digər müəssisə və təşkilatlarda çalışan şəxslər cəlb oluna bilər.
- 5.3. Magistrlik dissertasiyalarına elmi rəhbərlik, bir qayda olaraq, həmin təhsil müəssisəsində çalışan professor-müəllim heyətinin elmi adı və ya elmi dərəcəsi olan nümayəndələri və ya həmin şərtləri ödəyən digər müəssisə və təşkilatlarda çalışan şəxslər tərəfindən həyata keçirilir.

6. Tədris prosesinin forma və metodları

- 6.1. Magistrantın nəzəri təlimi və pedaqoji hazırlığı mühazirə, məşğələ, seminar, məsləhət, sərbəst iş, pedaqoji təcrübə və s. formalarda həyata keçirilir.
- 6.2. Magistr hazırlığı üzrə tədris prosesində şifahi şərh, müsahibə, interaktiv təlim, müstəqil iş, diskussiya, dəyirmi masa, illüstrasiya, tədqiqatçılıq, laboratoriya və praktik iş və digər metodlardan istifadə edilə bilər.
- 6.3. **060310 – Xalq çalğı alətləri ifaçılığı** ixtisası üzrə magistr hazırlığında elmi-tədqiqat və elmi-pedaqoji təcrübələr nəzərdə tutulur (təcrübələrin məqsəd və vəzifələri ixtisasdan asılı olaraq müəyyənəşdirilir). Təcrübələr növündən asılı olaraq müvafiq təşkilatlarda, yaxud ali məktəblərin kafedra və laboratoriyalarında keçirilə bilər.

7. Yekun dövlət attestasiyasına qoyulan tələblər və qiymətləndirmə

- 7.1. Yekun dövlət attestasiyası magistrlik dissertasiyasının müdafiəsindən ibarətdir. Dissertasiyanın məzmununa, həcminə, strukturuna qoyulan tələblər və onun müdafiəsi qaydaları Azərbaycan Respublikası Təhsil Nazirliyi tərəfindən müəyyənəşdirilir.
- 7.2. Təhsilənlənlərin biliyinin qiymətləndirilməsi Azərbaycan Respublikası Nazirlər Kabineti tərəfindən təsdiq edilmiş qaydalar əsasında həyata keçirilir.
- 7.3. Yekun Dövlət Attestasiyası nəticəsində məzunlara magistr ali elmi-ixtisas dərəcəsi və dövlət nümunəli diplom verilir.

Razılaşdırılmışdır:

Azərbaycan Respublikası Təhsil
Problemləri İnstitutunun
direktoru

_____ A.Mehrabov

« ____ » _____ 2012-ci il

Azərbaycan Respublikası Təhsil
Nazirliyinin Ali və orta ixtisas
təhsili şöbəsinin rəisi

_____ İ.Mustafayev

« ____ » _____ 2012-ci il

Mədəniyyət və incəsənət ixtisaslar
qrupu üzrə Dövlət Təhsil Standartları
hazırlayan işçi qrupun sədri

_____ V.Məmmədova

« ____ » _____ 2012-ci il

Azərbaycan Respublikası Təhsil
Nazirliyinin Elmi Metodiki-Şurasının
«İncəsənət» bölməsinin sədri

_____ Z.Qafarova

« ____ » _____ 2012-ci il

